

જાનફારીયદ અમદાવાદ ગાંધીનગર

NEWS OF GANDHINAGAR (Daily) દૈનિક

“ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર”

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 11 * Issue No. 147 * Date: 19.03.2025, Wednesday * Page :04 * Rs. 1.00/- * Annual Rs. 351/-

મહાકુંભે વિશ્વને ભારતના વિરાટ સ્વરૂપના દર્શન કરાવ્યા, આધ્યાત્મિક જાગૃતિ ફેલાઈ: નરેન્દ્ર મોદી



વડાપ્રધાન નરેન્દ્ર મોદીએ આજે લોકસભાને સંબોધિત કરતાં મહાકુંભની સફળતાના વખાણ કર્યા હતાં તેમજ સહકાર આપનારા તમામ લોકોનો આભાર માન્યો હતો. મહાકુંભના રૂપે સમગ્ર વિશ્વએ ભારતના વિરાટ સ્વરૂપના દર્શન કર્યા હોવાનો દાવો પણ પીએમ મોદીએ કર્યો છે. પીએમ

મોદીએ કહ્યું કે, સમગ્ર વિશ્વએ મહાકુંભમાં ભારતના વિરાટ સ્વરૂપના દર્શન કર્યા. આ પ્રજા, અને પ્રજાના સંકલ્પો તથા પ્રજાની શ્રદ્ધાથી પ્રેરિત મહાકુંભ હતો. જેમાં આપણી રાષ્ટ્રીય ચેતનાના વિરાટ દર્શન થયા છે. જે નવા સંકલ્પોના સિદ્ધિ માટે પ્રેરિત હતી. વડાપ્રધાન મોદીએ જણાવ્યું કે, પ્રયાગરાજ

મહાકુંભમાં લગભગ દોઢ મહિના સુધી અનેરો ઉત્સાહ જોવા મળ્યો. ઉમંગનો અનુભવ થયો. કરોડો શ્રદ્ધાળુઓ શ્રદ્ધાભાવથી જોડાયા હતાં. જે અમારી સૌથી મોટી તાકાત છે. આગળ પીએમ મોદીએ કહ્યું કે, દેશની સામૂહિક જાગૃતિ-ચેતનાનું પરિણામ મહાકુંભમાં જોવા મળ્યું છે.

યુવા પેઢી સંપૂર્ણ ભાવ સાથે મહાકુંભમાં જોડાઈ. મહાકુંભ પર સવાલો ઉઠાવનારાઓને જવાબ મળ્યા, તેમજ દેશભરમાં આધ્યાત્મિક ચેતના ઉભરી છે. ગતવર્ષે અયોધ્યામાં રામ મંદિર પ્રાણ પ્રતિષ્ઠા અને આ વર્ષે મહાકુંભનું સફળ આયોજન દેશને આગામી હજાર વર્ષ માટે સજ્જ હોવાનો સંકેત

આપે છે. મોદીએ મહાકુંભના સફળ આયોજનના કારણે નદીઓના સંરક્ષણ અને સાંસ્કૃતિક મૂલ્યોને રજૂ કરતાં નદી ઉત્સવને વેગ મળ્યો હોવાનું જણાવ્યું છે. ગતવર્ષે નદી ઉત્સવ નવી દિલ્હી ખાતે ૧૮થી ૨૧ સપ્ટેમ્બર, ૨૦૨૪ના રોજ યોજાયો હતો. આ ઉત્સવની શરૂઆત ૨૦૧૮માં થઈ હતી.

ભારતમાં ટ્રેનનું ભાડું પાકિસ્તાન અને બાંગ્લાદેશ કરતાં ઓછું: રેલવે મંત્રી વૈષ્ણવનો જવાબ

કેન્દ્રીય રેલવે મંત્રી અશ્વિની વૈષ્ણવે રાજ્યસભામાં રેલવે મંત્રાલયની કામગીરી પર ચર્ચા દરમિયાન ભારતીય રેલવેની સિદ્ધિઓ અને ભાવિ યોજનાઓ વિશે માહિતી આપી હતી. તેમણે કહ્યું કે, ‘ભારતીય રેલવે મુસાફરોને પરવડે તેવા ભાડામાં સલામત અને ઉચ્ચ ગુણવત્તાની સેવાઓ આપવામાં આવી રહી છે. ભારતમાં રેલ ભાડું પાકિસ્તાન, બાંગ્લાદેશ અને શ્રીલંકા જેવા પાડોશી દેશો કરતાં ઓછું છે, તેમજ પશ્ચિમી દેશો કરતાં ૧૦-૨૦ ગણું સસ્તું છે. ‘રેલવે મંત્રી અશ્વિની વૈષ્ણવે કહ્યું કે, ‘ભારતીય રેલવેએ ૨૦૨૦થી પેસેન્જર ભાડામાં વધારો કર્યો નથી. પાડોશી દેશોની સરખામણીમાં ભારતમાં આજે સૌથી સસ્તું રેલ ભાડું છે. એક ઉદાહરણ આપતાં કેન્દ્રીય મંત્રીએ સમજાવ્યું કે હાલમાં ભારતમાં ૩૫૦ કિલોમીટરનું અંતર કાપવા માટેનું ટ્રેન ભાડું ૧૨૧ રૂપિયા છે, જ્યારે પાકિસ્તાનમાં આટલા જ અંતરનું ટ્રેન ભાડું ૪૮૫ રૂપિયા છે, તો બાંગ્લાદેશમાં ૩૨૩ રૂપિયા અને શ્રીલંકામાં ૪૧૩ રૂપિયા છે. ‘તેમણે વધુમાં કહ્યું કે, ‘જો આપણે યુરોપિયન દેશો પર નજર કરીએ તો તેમના ભાડાં ભારત કરતાં ૨૦ ગણાં વધારે છે.

વિક્રમ ઠાકોરની નારાજગી વિધાનસભામાં ગૂંજી : સરકારે ગુજરાતના કલાકારો સાથે અન્યાય-ભેદભાવ કર્યાનો વિપક્ષનો આક્ષેપ

સમગ્ર ગુજરાત રાજ્ય, રાજકારણ, સોશિયલ મીડિયા અને મીડિયામાં ચર્ચાનો વિષય બનેલો ગુજરાતી કલાકારોને વિધાનસભામાં આમંત્રણ નહીં આપવાનો મુદ્દો આજે ગુજરાત વિધાનસભા ગૃહમાં પણ ગાજ્યો હતો. ગુજરાત વિધાનસભા કૉંગ્રેસ પક્ષના નેતા અમિત યાવડાએ સરકારને રજૂઆત કરી હતી કે રાજ્યની સરકાર દ્વારા કલાકારો સાથે ભેદભાવ કરવામાં આવ્યો છે. તેમણે જણાવ્યું કે ચલચિત્રોના કલાકારો હોય, અન્ય કલાકારો હોય એમને પારિતોષિક આપવામાં તો ભેદભાવના અનેક વખત આક્ષેપો થયા તો સન્માન કરવામાં કે બોલાવવામાં પણ ભેદભાવ થાય અને એના માટે કોઈ કલાકારે જાહેરમાં પત્રકાર પરિષદ કરવી પડે. કોઈ કલાકારોએ જાહેરમાં મંચ પરથી ભાષણો કરવા પડે, ચોક્કસ સમાજના લોકોને, ચોક્કસ વર્ગના લોકોને, ચોક્કસ વિસ્તારના કલાકારોને ભેદભાવનો ભોગ બનવું પડે છે.



એમને બોલાવવામાં આવતા નથી. જ્યારે આ મુદ્દે ગુજરાત વિધાનસભા અધ્યક્ષ દ્વારા અમિત યાવડાને જણાવવામાં આવ્યું હતું કે ચલચિત્રોના કલાકારોને બોલાવવાના બાકી છે, એમને આમંત્રણ આપવામાં આવશે. ગુજરાત સરકારના પ્રવક્તા ઋષિકેશ પટેલે કહ્યું હતું કે ‘કલાકારોની કોઈ જાતિ હોતી નથી. આ અચાનક ઊભો થયેલો પ્રસંગ હતો, અચાનક યાદ આવ્યું એટલે આયોજન કરવામાં આવ્યું હતું. આ દરમિયાન જેટલા કલાકારો યાદ આવ્યા તેમને આમંત્રણ આપી દેવામાં આવ્યું હતું. કોઈ વ્યક્તિ વિશેષ કે કોઈ જાતિ વિશેષ કાર્યક્રમ ન હતો. અચાનક કરાયેલા આયોજનના લીધે કોઈ કલાકાર ભૂલાઈ ગયા હશે’. ગુજરાત વિધાનસભા ગૃહમાં રાજકીય કાર્યવાહી નિહાળવા માટે ગુજરાતના પ્રખ્યાત કલાકારોને આમંત્રિત કરવામાં આવ્યા હતા. જેમાં ગીતા રબારી, કિંજલ દવે, માયાભાઈ આહીર, રાજભા ગઢવી, કિર્તીદાન ગઢવી સહિતના કલાકારોને બોલાવવામાં આવ્યા હતા. આ કાર્યક્રમમાં ઠાકોર સમાજના કોઈપણ કલાકારને બોલાવવામાં ન આવતાં અભિનેતા વિક્રમ ઠાકોરે નારાજગી વ્યક્ત કરી હતી.

૮૬ વર્ષની વૃદ્ધાને સતત ૨ માસ ડિજિટલ એરેસ્ટ કરી ૨૦ કરોડ પડાવાયા



પડાવ્યા હતા. પીડિતાના ખાતામાંથી વિવિધ બેન્ક ખાતાઓમાં પૈસા ડ્રાવર્ટ કરવામાં આવ્યા હતા. તેમના આધારકાર્ડનો ઉપયોગ ગેરકાયદેસર પ્રવૃત્તિ માટે થયો હોવાનું જણાવવામાં આવ્યું હતું. ડિજિટલ એરેસ્ટ સ્કેમ ૨૬ ડિસેમ્બર, ૨૦૨૪થી ૩ માર્ચ, ૨૦૨૫ની વચ્ચે થયું હતું. આ સમયગાળા દરમિયાન આરોપીઓએ કુલ ૨૦.૨૫ કરોડની છતરપિડી કરી હોવાનું બહાર આવ્યું છે. મુંબઈ ક્રાઈમ બ્રાન્ચની સાયબર પોલીસ વિંગે આ કેસમાં શાયન જમીલ શેખ (ઉ.વ. ૨૦) અને રાજક આઝમ બટ (ઉ.વ. ૨૦)ને પકડીને વધુ

તપાસ આદરી છે. આરોપીઓ મલાડ (પશ્ચિમ) અને મીરારોડ (પૂર્વ)માં રહે છે.

ભિલાડના ધાડના ગુનામાં ૨૧ વર્ષ બાદ ફરાર આરોપી સાધુના વેશમાં યુ.પી.થી પકડાયો

ભિલાડમાં વર્ષ ૨૦૦૪માં ધાડ અને આર્મ્સ એક્ટ ગુનામાં ફરાર આરોપીને કાશી ચોરસી મઠ આશ્રમમાંથી ૨૧ વર્ષ બાદ પકડી પાડ્યો હતો. આરોપી ફરાર થયા બાદ સાધુવેશ ધારણ કરી આશ્રમમાં રહેતો હતો. ભિલાડ પોલીસ મથકમાં વર્ષ ૨૦૦૪માં નોંધાયેલા ધાડ અને આર્મ્સ એક્ટના ગુનામાં આનંદ શિવપૂજન તિવારીને વોન્ટેડ જાહેર કર્યો હતો. પોલીસે આરોપીને પકડવા ભારે શોધખોળ કરવા છતાં કોઈ સફળતા મળી ન હતી. આખરે ૨૧ વર્ષ બાદ ભિલાડ પોલીસ મથકના પો.કો. ભરત મેણશીભાઈને મળેલી ખાતરીના આધારે પોલીસની ટીમ યુ.પી.ના કાશી સ્થિત ચોરસી મઠ આશ્રમમાં પહોંચી હતી. જ્યાં પોલીસે સાધુવેશ ધારણ કરી રહેતા આરોપી આનંદ તિવારીને પકડી પાડ્યો હતો. આરોપી ફરાર થયા બાદ આશ્રમમાં પહોંચી સાધુ વેશ ધારણ કરી શ્રી શ્રી ૧૦૮ સ્વામી અનંતનાથના નામે રહેતો હોવાનું બહાર આવ્યું હતું. પોલીસે આરોપીની ધરપકડ કરી ભિલાડ લવાયો હતો.

વિશ્વ ચકલી દિવસ અંતર્ગત જિલ્લાના એક એવા પ્રકૃતિ પ્રેમી મહિલાની વાત જેમણે ચકલી બચાવો અભિયાનને જીવનનું લક્ષ્ય બનાવી દીધું છે



ગુજરાતના પાટનગર ગાંધીનગરમાં રહેતા ઈન્દ્રોડ પ્રકૃતિ ઉદ્યાન માં પ્રકૃતિ પ્રશિક્ષક તરીકે ૨૦ વર્ષ થી ફરજ બજાવતા શ્રીમતિ કુસુમબેન સુથાર જેઓ એક નિવૃત્ત નાયબ વન સંરક્ષક સ્વ.ડી.સી.સુથાર ના સુપુત્રી છે. ૫૬ વર્ષીય કુસુમબેન ૨૦ વર્ષથી બહારના હર કામ માટે સાયકલનો જ ઉપયોગ કરે છે. ફરજના ભાગરૂપે પાર્કમાં આવતા મુલાકાતીઓ, સ્કૂલ ના વિદ્યાર્થીઓ, અધિકારીઓના યુગ્મ ને પ્રકૃતિ જાળવણી અને ખાસ ડાયનોસોરના ઈતિહાસ વિશે જાણકારી પીરસી રહ્યા છે. તેઓની જીદ અને કોશિશ હેઠળ ચકલીઓ અને પક્ષીઓ પર્યાવરણ બચાવો. જેના પ્રયાસ રૂપે શરૂઆત મંદિરોમાં મુકેલા માટીના ગરબા એકઠા કરી ચકલી માટે માળા બનાવી પોતાના ઘરે લગાવ્યા અને લોકોમાં જાગૃતિ લાવવા વહેંચવા ની શરૂઆત કરી.આજે આ નાનો પ્રયત્ન એક વટવૃક્ષ બની સામે આવી રહ્યું છે. તેઓ મિત્રો સગાંવહાલાંઓને ઘરે જન્મતિથિ કે મૃત્યુતિથી જેવા પ્રસંગોએ અન્ય ખર્ચાઓ ન કરતા ચકલીના માળા પાણીના કુંડાઓ વિતરણ કરવા માટે સલાહ આપે છે અને મદદ પણ કરે છે. તેઓને ઉદગમ ચેરીટેબલ ટ્રસ્ટ દ્વારા ઉદગમ ટ્રસ્ટી ઉપાબેન ધ્રુવકુમાર જોષીની સ્મૃતિ માં આંતરરાષ્ટ્રીય મહિલા દિવસ નિમિત્તે તઉદગમ વુમન્સ એચિવર એવોર્ડ થી પર્યાવરણ જાળવણી વિશે વિશિષ્ટ યોગદાન આપવા બદલ મેનેજીંગ ટ્રસ્ટી ડૉ. મયુર જોષી દ્વારા સન્માનિત કરવામાં આવ્યા.

તંત્રી લેખ.....

સેન્સેક્સે ૧૩ દિવસ બાદ ૯૦૦

પોર્થન્ટના ઉછાળા સાથે ફરી ૭૫૦૦૦

વૈશ્વિક શેરબજારોના સથવારે સેન્સેક્સ અને નિફ્ટીમાં આકર્ષક ઉછાળો જોવા મળ્યો છે. સેન્સેક્સ ૧૩ દિવસ બાદ ફરી ૭૫૦૦૦નું લેવલ કોસ કરવામાં સફળ રહ્યો છે. નિફ્ટી ૨૦૦થી વધુ પોઈન્ટ ઉછળી ૨૨૭૫૨.૪૫ પર ટ્રેડ થઈ રહ્યો છે. મોર્નિંગ સેશનમાં આઈટી, બેન્કિંગ, એફએમસીજી, ફાઈનાન્સિયલ સર્વિસિઝ, ઓટો, કેપિટલ ગુડ્સ, કન્ઝ્યુમર ડ્યુરેબલ્સ, મેટલ, પાવર, રિયાલ્ટી, ટેકનોલોજી, ફોક્સ આઈટી ઈન્ફેક્સ ૧ ટકાથી વધુ ઉછાળે ટ્રેડ થઈ રહ્યા છે. શેરબજારમાં મોટા ઉછાળા સાથે રોકાણકારોની મૂડીમાં રૂ. ૪ લાખ કરોડનો સુધારો જોવા મળ્યો છે.

શેરબજારમાં ફેબ્રુઆરીથી શરૂ થયેલી મંદીના માહોલ વચ્ચે અગાઉ ૨૧ ફેબ્રુઆરી સુધી સેન્સેક્સ ૭૫૦૦૦નું લેવલ જાળવી શક્યો હતો. ૨૧ ફેબ્રુઆરીના રોજ ૭૫૩૧૧.૦૬ પર બંધ આપ્યા બાદ વોલેટિલિટી વધતાં ૭૫૦૦૦નું લેવલ ગુમાવ્યું હતું. ત્યારબાદ છેક આજે ૧૩માં ટ્રેડિંગ સેશનમાં ૯૦૦ પોઈન્ટથી વધુ ઉછાળા સાથે ૭૫૦૦૦ના લેવલે કારોબાર થઈ રહ્યો છે.

સેન્સેક્સ ૫૦૦ પોઈન્ટના સુધારે ખૂલ્યા બાદ ૮૦૦થી વધુ પોઈન્ટ ઉછળી ૭૫૦૦૧.૪૯ની સપાટીએ પહોંચ્યો હતો. જે ૧૦.૨૧ વાગ્યે ૭૯૯.૦૭ પોઈન્ટના ઉછાળે ટ્રેડ થઈ રહ્યો હતો. સેન્સેક્સ પેકમાં આજે ઝોમેટો ૩.૨૪ ટકાના ઉછાળા સાથે ટોપ ગેનર તરીકે ટ્રેડ થઈ રહ્યો છે. બીજી તરફ બજાજ ફાઈનાન્સ, ઈન્સ્ટીન્ટ બેન્ક અને બજાજ ફિનર્સર્વ નજીવા ઘટાડે ટ્રેડ થઈ રહ્યા છે. ગઈકાલે જાહેર થયેલા અમેરિકાના રિટેલ સેલ્સના સકારાત્મક આંકડાઓએ વૈશ્વિક શેરબજારમાં સુધારાને ટેકો આપ્યો હતો. ફેડ રિઝર્વે પોતાની માર્ચ ઢીલ્સ બેઠક આ મંગળવાર અને બુધવારે યોજાશે. જેમાં તે વ્યાજના દરો ૪.૨૫-૪.૫૦ ટકાના દરે જાળવી રાખે તેવી શક્યતાઓ નિષ્ણાતો આપી રહ્યા છે. ચીનમાં પણ રિટેલ વેચાણ વધ્યા છે.

સરકારને એડવાન્સમાં ભૂલ કરવાનો પણ અધિકાર નહીં?

કોઈ પણ રાશિના જાતક માટે માર્ચ મહિનો ખતરનાક હોય છે. કોઈ ગ્રહ અસ્ત થાય, કોઈ ગ્રહ માર્ગીં ચાલે ચાલે, કોઈ ગ્રહ વકી ચાલે ચાલે, કોઈ ગ્રહની ડીગ્રી શૂન્ય હોય, શુભ ગ્રહ ખાડામાં હોય,પાંચમા સ્થાનમાં ગુરૂ ખર્ચના મૂડમાં હોય. આ બધું વાંચવાની ઈચ્છા હોય તો લેખ આગળ ન વાંચવા ધમકી આપવામાં આવે છે! રૂક શકો તો રૂક જાવ. બાકી આગે તુમ્હારી મરજી!

અમે બસ,ટ્રેન કે ઈવન પ્લેનમાં ઊભા ઉભા મુસાફરી કરતા હોઈએ તો બેસવાની જગ્યા મેળવવા માટે કોઈનો હાથ તો શું ઈવન પગ પણ જોતા નથી! બેઠક માટે ટીડા જોશી કે વાંગો જ્યોતિષી બનવાની મતલબ કે શીરા માટે શ્રાવક બનવાની અમારી નજૂમીવૃત્તિ નથી.

માર્ચ મહીનો ટાર્ગેટ પૂરો કરવાનો મહીનો હોય છે. પ્રાઈવેટ જોબમાં સેલ્સનો ટાર્ગેટ એચિવ કરતા માણસ હાંફી જાય છે. ટાર્ગેટની સમીક્ષા કરવાની મિટિંગો સ્ટાફને લીબુની જેમ નિચોડી દે છે!ટાર્ગેટ માત્ર પ્રાઈવેટ કંપની કે પેદીને જ હેરાનપરેશાન કરે છે એવું નથી. સરકારને પણ સ્કિમના ટાર્ગેટ પૂરા કરવા માટે કમર તો ઠીક પણ કમરો કસવો પડે છે. સરકાર જે યોજના ચલાવે છે તે યોજના પાછળ ખર્ચ કરવા માટેના પૈસા પબ્લિક પાસેથી મેળવવાના હોય છે.

કેટલાક લોકો ટેક્સનું ફરફરિયું આવે એટલે ટેક્સ ભરવા દોડવા માંડે છે! તેમની ઉતાવળ સમજી શકાય તેની હોતી નથી. કદાચ તેમની ચૂનરીમાં ડિફોલ્ટરનો દાગ પડવા દેવા માંગતા નથી. સરકારના દેવાદાર બનવું એના કરતા મરી જવું બહેતર છે એવી તેમની માન્યતા છે!આ લોકો માને છે કે ટેક્સ ભરવામાં ઉતાવળ ન કરવાથી દેશના અર્થતંત્રના પૈડાં ઠપ્પ થઈ જશે!

કેટલાક લોકો ટાઢા માટલા જેવા હોય છે. સરકાર ટેક્સ ભરવાની નોટીસ ઉપર નોટીસ આપે. પરંતુ, આવા કાનુગાને મનમાં હોતું નથી! મૂળ ટેક્સ પર પેનલ્ટી, પેનલ્ટી પર ઈન્ટ્રેસ્ટ, ઈન્ટ્રેસ્ટ પર ચક્રવૃદ્ધિ વ્યાજની

નોટીસ આપે. મૂળ રકમ કરતા દંડ, વ્યાજ,ચક્રવૃદ્ધિ વ્યાજની રકમ ડબલ કે ટ્રિપલ થઈ જાય! નળ,ગટર કે લાઈટ કનેક્શન કપાય પછી આવા લોકોની શાન ઠેકાણે આવે એવું નથી! કેમ કે, ‘હમ નહી સુખરંગે ‘એ તેમનો જીવનમંત્ર હોય છે!આવા લોકોને ટેક્સ ભરવાની જવાબદારીનો લાઈવ અહેસાસ કરાવવા તેના ઘર કે ધંધાના સ્થળે ઢોલ વગડાવવામાં આવે છે!ફૂલેકા કાઢવામાં આવે છે!

સરકારમાં પણ બખડાજંતર હોય છે એમ અમારો મિત્ર રાજુ રદી કહે છે. જે નાગરિકો નોટિસ વગર જવાબદારી સમજીને ટેક્સ આગોતરો કે લેણો થયેલો ટેક્સ ભરી દે તેવા નાગરિકોની પીઠ થાબડીને શાબાશી ન આપે. ઈવન પ્રમાણપત્ર પણ ન આપે.ઈન્સેટિવ તરીકે રોકડ રકમ આપવાની વાત જ વિચારવાની નહીં! જે લોકો ટેક્સ ભરતા નથી તેવા ડાંડ લોકો માટે એમનેસ્ટી યોજના બહાર પાડે છે! ટેક્સની મૂળ રકમ ભરવાની સરકાર પર કૃપા કરે તો દંડ, વ્યાજ, ચક્રવૃદ્ધિ વ્યાજ માફ કરવાની ઉદારતા દાખવે. તેમાં સરકારે અબજો રૂપિયાનો રેવન્યુ લોસ સહન કરવો પડે! બાજુ હાજું બેજવાબદારીને પ્રોત્સાહિત કરવામાં આવે તો કોણ સમયસર ટેક્સ ભરશે એ સવાલ સૌ કોઈના મનમાં ઉઠે એ સ્વાભાવિક છે!

હમણા દાહોદમાં એક હરિવંદ ભાટ નામની વ્યક્તિએ પત્ની માટે બે હજાર ઓગણીસમાં નવું નકોર પેટીપેક એકટીવા ખરીદ કરેલ.મણ વરસ બાદ એકટીવા કોઈને વેચાણ કર્યું .ટ્રાફિક પોલીસે જન્મ પહેલાં ઝભલાની ઉકિત ઠરાવવા બે હજાર ઓગણીસમાં નવા નકોર પેટીપેક ખરીદેલ બાઈકની મેઈક તારીખ પહેલા એટલે કે બે હજાર ચૌદમી સાલમાં ટ્રાફિક રુલના ભંગ બદલ રૂપિયા તેર હજાર છસોનો ચાંદલો કરવા માટે મેમો ઇસ્યુ કરીને ઈતિહાસ સર્જી દીધો છે.હવે મૂળ માલિક મેમો રદ કરાવવા આરટીઓના આંટા ફેરા મારી રહ્યો છે. મૂળ માલિકના બેત્રણ જોડી ચપલ ઘસાઈ જશે! મૂળ માલિક કદાચ આરટીઓ ઓફિસના કંપાઉન્ડમાં પાળિયો થઈ જશે. પરંતુ, દંડનો મેમો રદ નહી થાય!

શેરડીનો રસ કાઢવાના સંચામાં જેમ ડૂચો થઈ ગયેલી શેરડીમાંથી

વિક્રમ ઠાકોરની નારાજગી વિધાનસભામાં ગૂંજી : સરકારે ગુજરાતના કલાકારો સાથે અન્યાય-ભેદભાવ કર્યાનો વિપક્ષનો આક્ષેપ

સમગ્ર ગુજરાત રાજ્ય, રાજકારણ, સોશિયલ મીડિયા અને મીડિયામાં ચર્ચાનો વિષય બનેલા ગુજરાતી કલાકારોને વિધાનસભામાં આમત્રણ નહીં આપવાનો મુદ્દે આજે ગુજરાત વિધાનસભા ગૃહમાં પણ ગાજ્યો હતો. ગુજરાત વિધાનસભા કોંગ્રેસ પક્ષના નેતા અમિત ચાવડાએ સરકારને રજૂઆત કરી હતી કે રાજ્યની સરકાર દ્વારા કલાકારો સાથે ભેદભાવ કરવામાં આવ્યો છે. તેમણે જણાવ્યું કે ચલચિત્રોના કલાકારો હોય, અન્ય કલાકારો હોય એમને પારિતોષિક

આપવામાં તો ભેદભાવના અનેક વખત આક્ષેપો થયા તો સન્માન કરવામાં કે બોલાવવામાં પણ ભેદભાવ થાય અને એના માટે કોઈ કલાકારોએ જાહેરમાં પત્રકાર પરિષદ કરવી પડે. કોઈ કલાકારોએ જાહેરમાં મંચ પરથી ભાષણો કરવા પડે, ચોક્કસ સમાજના લોકોને, ચોક્કસ વર્ગના લોકોને, ચોક્કસ વિસ્તારના કલાકારોને ભેદભાવનો ભોગ બનવું પડે છે. એમને બોલાવવામાં આવતા નથી. ગુજરાત સરકારના પ્રવક્તા ઋષિકેશ પટેલે કહ્યું હતું કે ‘કલાકારોની કોઈ જ્ઞાતિ હોતી

નથી. આ અચાનક ઉભો થયેલો પ્રસંગ હતો, અચાનક યાદ આવ્યું એટલે આયોજન કરવામાં આવ્યું હતું. આ દરમિયાન જેટલા કલાકારો યાદ આવ્યા તેમને આમત્રણ આપી દેવામાં આવ્યું હતું. કોઈ વ્યક્તિ વિશેષ કે કોઈ જાતિ વિશેષ કાર્યક્રમ ન હતો. અચાનક કરાયેલા આયોજનના લીધે ભૂલાઈ ગયા હશે’. ગુજરાત વિધાનસભા ગૃહમાં રાજકીય કાર્યવાહી નિહાળવા માટે ગુજરાતના પ્રખ્યાત કલાકારોને આમંત્રિત કરવામાં આવ્યા હતા. જેમાં ગીતા રબારી, કિંજલ દવે,

માયાભાઈ આહીર, રાજભા ગઢવી, કિર્તીદાન ગઢવી સહિતના કલાકારોને બોલાવવામાં આવ્યા હતા. આ કાર્યક્રમમાં ઠાકોર સમાજના કોઈપણ કલાકારોને બોલાવવામાં ન આવતા અભિનેતા વિક્રમ ઠાકોરે નારાજગી વ્યક્ત કરી હતી.વિક્રમ ઠાકોરે કહ્યું કે, ‘મને એટલા માટે ખોટું લાગ્યું કે મારા સમાજના કોઈ કલાકારોને તમે ના બોલાવ્યા. હું મારા સમાજના મોટા નેતાઓને કહીશ કે, તમે આ નોંધ ન લીધી હોય તો લેજો અને આગળ આવું ન થાય તેનું ધ્યાન દોરજો. ઠાકોર

સમાજના અનેક લોકોના મને ફોન આવ્યા છે. ઠાકોર સમાજ બહુ મોટો છે અને ભાજપ હોય કે કોંગ્રેસ હોય દરેક પક્ષને સપોર્ટ કરે છે. બસ એટલી જ વિનંતી કરવા માંગું છું સરકારને કે, આવો કોઈ કાર્યક્રમ હોય તો મને બોલાવો ના બોલાવો પણ બીજા સમાજના મોટા કલાકારોને તમે બોલાવો એ બહુ સારી વાત છે, હું અભિનંદન પાઠવું છું કે અમારા કલાકારોનું આટલું તમે સન્માન કર્યું. પરંતુ એમાં અમારા ઠાકોર સમાજના પણ કલાકારો છે, એ તમે ચૂક્યા....’

અમદાવાદ, અમદાવાદમાં વધુ એક વખત યુવતીની હત્યાની ઘટના સામે આવી હતી. અમદાવાદ એરપોર્ટ પાસે આવેલી તંદુર પેલેસ નામની હોટલમાં યુવતીની હત્યા કરવામાં આવી હતી. જેમાં ગળે ટૂંપો દઈને યુવતીની હત્યા કર્યા હોવાની પ્રાથમિક તપાસમાં બહાર આવ્યું હતું. આ સમગ્ર મામલે એરપોર્ટ પોલીસે વધુ ઝીણવટપૂર્વક તપાસ શરૂ કરી હતી જેમાં યુવતી રામોલના મદનીનગરમાં રહેતી હતી અને અમદાવાદ એરપોર્ટ પર



કામ કરતી હતી, તેનું નામ નસરીનબાનું અજ્ઞર હતું. આ મામલે પોલીસ દ્વારા હોટલ સ્ટાફ અને અન્ય શંકાસ્પદ લોકોની કડક પુછપરછ કરી રહી

છે અને યુવતી સાથે આવેલા યુવકની શોધખોળ શરૂ કરી હતી. તેમજ પોલીસે યુવતીના મૃતદેહને પોસ્ટમોર્ટમ માટે હોસ્પિટલમાં મોકલી આપ્યો છે.

વડોદરામાં NSUI દ્વારા ગૃહ રાજ્યમંત્રીના રાજીનામાની માગ સાથે ચક્કાજામ, ટીગાટોળી કરી ૧૦ની અટકાયત

ગુજરાતના યુવાઓમાં ડ્રગ્સ અને બીજા નશીલા પદાર્થોનું સેવન વધી રહ્યું છે. કારણકે છેલ્લા કેટલાક વર્ષોથી રાજ્યમાં રાજ્યમાં નશીલા પદાર્થ વેચનારાઓને જાણે ખુલ્લી છૂટ મળી ગઈ છે તેવા આક્ષેપ સાથે આજે કોંગ્રેસની વિદ્યાર્થી પાંખ એન.એસ.યુ.આઈ. દ્વારા ગૃહ મંત્રી હર્ષ સંઘવી વિરુદ્ધ વડોદરામાં પોલિટેકનિક બ્રિજ પાસે રસ્તા પર ચક્કાજામ કર્યો હતો.

એન.એસ.યુ.આઈ. ના કાર્યકરોએ હર્ષ સંઘવીના રાજીનામાની માગ કરી હતી.

આકરા તાપમાં કાર્યકરો રસ્તા પર સુઈ જતા મુખ્ય માર્ગ પર ટ્રાફિક જામ થઈ ગયો હતો અને હજારો વાહન ચાલકો પણ અટવાયા હતા. કાર્યકરોએ ‘ભાજપ હાય હાય’.. ના નારા લગાવ્યા હતા. કાર્યકરોએ ‘નશો ભગાડો, ગુજરાત બચાવો’ તેમજ ગૃહમંત્રી રાજીનામુ આપે તેવા પોસ્ટરો દર્શાવીને વિરોધ વ્યક્ત કર્યો હતો. વિરોધ પ્રદર્શનના સ્થળે દોડી આવેલી ફતેગંજ પોલીસે ૧૦ જેટલા કાર્યકરોની અટકાયત કરીને રોડ ખુલ્લો કરાવ્યો હતો. આ દરમિયાન કાર્યકરોને પોલીસે ટિંગાટોળી કરીને પોલીસ વાનમાં



બેસાડવા પડ્યા હતા. ઉલ્લેખનીય છે કે, શહેરના કારેલીબાગ વિસ્તારમાં હોળીની રાતે સર્જાયેલી હિંદ એન્ડ રનની ઘટનામાં એક મહિલાના મોત અને

બીજા સાત લોકો ઘાયલ થયા છે. એન.એસ.યુ.આઈ.નો આક્ષેપ છે કે, કાર ચાલક રક્ષિત ડ્રગ્સના નશામાં હોવાની પૂરેપૂરી આશંકા છે.

ગરબાડા રોહિત વાસ અને મોટવા ખાતે સમાજ શિક્ષણ શિબિર યોજાઈ



સામાજિક ન્યાય અને અધિકારીતા વિભાગ ગુજરાત રાજ્ય ગાંધીનગર હસ્તકની અનુસૂચિત જાતિ કલ્યાણ જિલ્લા

કચેરી દાહોદ અને ડો. આંબેડકર સાર્વજનિક યુવક મંડળ જેસાવાડા ના સંયુક્ત ઉપક્રમે સમાજ શિક્ષણ શિબિર



ગરબાડા ખાતે શ્રી ગુરુ રવિદાસ વિશ્વમાપીઠ ગરબાડા તાલુકાના અધ્યક્ષ પ્રવીણભાઈ ચાવડા અને મંત્રી ભરતભાઈ કાંચીલા ના

સાનિધ્યમાં યોજવામાં આવેલ શિબિરમાં સરકારની વિવિધ યોજનાઓની સમજૂતી અને માર્ગદર્શન આપવા તથા

નાગરિક હક રક્ષણ અધિનિયમ ૧૯૫૫ અને ૧૯૮૯ ના કાયદાની સમજૂતી આપવા માટે સમાજ શિક્ષણ શિબિર યોજવામાં આવી હતી.જેમાં ડો. આંબેડકર સાર્વજનિક યુવક મંડળના પ્રમુખ કિરણસિંહ ચાવડાએ સામાજિક ન્યાય અને અધિકારીતા વિભાગ હસ્તકના અનુસૂચિત જાતિઓ માટે આર્થિક ઉત્કર્ષ, આરોગ્ય, વસવાટ અને અન્ય યોજનાઓ ની વિગતે સમજ આપી હતી.આ પ્રસંગે ગરબાડા તથા મોઢવા પંચકના વિવિધ ગામોમાંથી અનુસૂચિત જાતિ સમાજના લોકો ઉપસ્થિત રહ્યા હતા. -

જાફરાબાદ ન.પા.પ્રમુખનું સન્માન કરાયું



અમરેલી જિલ્લાની જાફરાબાદ નગરપાલિકા ના પ્રમુખ પદે કોળી સમાજના રવિનાબેન બારૈયાની નિમણૂક કરવામાં આવતા જાફરાબાદ ના અખંડ ભારત દૈનિકના રીપોર્ટર પરમાર હસમુખભાઈ તેમજ જાફરાબાદના મોચીવાડા વિસ્તારના બાપા સીતારામ ગ્રૂપ દ્વારા તેમની શુભેચ્છા મુલાકાત લઈ સન્માન કરી શુભકામનાઓ પાઠવી હતી.



NOGSS No.371
★વિષય:રંગોનો તહેવાર..હોળી, ધુળેટી★
★શીર્ષક: લાગ્યો મને રંગ તારા પ્રેમનો★
★પ્રકાર:-પદ્ય★ સંખ્યા:- ૧૦૦★

કહે છે લોકો કે ધુળેટી છે રંગોનો ત્યોહાર,
આબાલ વૃદ્ધ સૌ કોઈ સાથે મળીને રમે પચરંગી રંગોથી.

જ્યાં સુધી નજર કરો ચોતરફ રંગમાં રોકાયેલ ચહેરા દેખાય,
લાલ પીળો લીલો ગુલાબી ને વળી અવનવા રંગોની રંગત.

યુવા હૈયામાં હોય અદ્ભુત લાગણીનો અનેરો ઉમંગ,
ને મળી જાય એ પ્રેમને વ્યક્ત કરવાની તક પ્રિયપાત્ર સાથે રંગવાની તક.

કહે છે લોકો મને બાવરીને દિવાની મારે મન રોજ ધુળેટી,
જ્યારથી લાગ્યો મને રંગ તારા પ્રેમનો હું રંગાઈ તારા રંગે.

હોય છે ચાંદની શ્વેત ધવલ ને શીતળ રેલાય નભ ધરા પર,
પરંતુ આ ચાંદની તો બની દુલ્હન તારા પ્રેમના રંગોથી સજ્જ બીજો કોઈ રંગ ન લાગે.

ભાવના જોષી ચાંદની
વડોદરા હાલ છોટાઉદેપુર
★
NOGSS NO: 375
વિષય : ફાગણનો ફાગ
શીર્ષક : વસંત
પ્રકાર : પદ્ય , ગઝલ શબ્દો : ૬૯

ચાલો તમે ઉપવનમહી ધીમે રહી ફાગણ હવે,
મીઠાં વિચારોમાં મહાલે છે કળી ફાગણ હવે,

સૂરજ સમો તારો ચહેરો રોજ ઊગે છે હવે,
આ કેસૂડાંને ના મહેકાવે નથી કારણ હવે,

કલવર પક્ષીઓનાં વિસારે પાનખરની વેદનાં,

બાંધે હવે માળો લઈ પછાંતણા આવરણો હવે ,

આવ્યાં તહેવારો હરખનાં રંગબેરંગી હવે,
હેયે ખુશી છલકાય ના શોભે મુખે શ્રાવણ હવે,

સાથે તમારી પ્રીત હુંફાળી કરે મૌસમ હવે,
સાચું કહું તો અન્ય ચીજોનો નથી માગણ હવે,
જાગૃતિ દોશી, અમેરિકા
★
NOG SS NO 370
વિષય :-‘રંગોનો તહેવાર : ‘હોળી, ધૂળેટી’
શીર્ષક :- સાહ્યબો મારો
પ્રકાર :- પદ્ય - શબ્દ :-૭૭

સાહ્યબો મારો રંગનો ઔરંગઝેબ,
કેમ કરી ખેલવો મારે હોળીનો ખેલ.
સાહ્યબો મારો.....
રંગ જોઈને એ તો દૂર દૂર ભાગે,
બારણાં પાછળ સંતાવાને લાગે.
સાહ્યબો મારો...
નાનો દિયરિયો આવ્યો રંગેલા હાથે,
વાહલમજી મારા ખીજવાને લાગે.

સાહ્યબો મારો.....
ઘરમાં છલોછલ ભરેલા રંગના કુંડા,
કુંડુ ભરીને રંગ મે પિયુ પર ઢોળ્યો .
સાહ્યબો મારો

થઈ ગઈ ઘરમાં રંગની રેલમછેલ,
કેડેથી પકડી મને ઝકડી લીધી છેલ.

સાહ્યબો મારો ...
હું રંગાઈ ગઈ પિયુના રંગમાં એમ,
હા, સાહ્યબો મારો થઈ ગયો રંગરેઝ.

સાહ્યબો મારો..
ચંદન સોલંકી "મહેક "
★
NOG SS No : 388
વિષય : મુસીબત
શીર્ષક : શા માટે
પ્રકાર : પદ્ય શબ્દો : ૧૮૫

હર એક મુસીબત માં થી, ઈશ્વર તું મને ઉગારે છે.
તો પછી, હવે શું થશે!
ચિંતા શા માટે મને આપે છે?

અનેક પ્રશ્નો થી જ્યારે હું ઘેરાઈ જાવ છુ.
જવાબ બની અને તું હંમેશા આવે છે.
તો પછી શા માટે, હું શું કરીશ!
તે એક જ પ્રશ્ન માં મને ફસાવે છે?

બધી બાજુ માત્ર ને માત્ર અંધકાર દેખાઈ છે,
પ્રકાશ બની મને તું મને માર્ગ બતાવે છે.
તો પછી શા માટે, રસ્તા ની ભુલભુલામણી માં
તું મને અટવાવે છે?

બધી બાજુ થી મદદ માંગ્યા બાદ,
અંત એ તારી પાસે જ મને બોલાવે છે.
તો પછી શા માટે, બીજા વિકલ્પ પણ છે મારી પાસે
તે અસમંજસ માં તું મને હંફાવે છે?

અનેક માં એક અને એક માં જ અનેક છો,

આવ્યો હતો કારણ કે સ્લોવાકિયાની સરકારે પણ તેમનું પાલન-પોષણ કરવાનો ઈનકાર કરી દીધો હતો.

સ્લોવેકિયાની સરકાર સાથે વાત કર્યા પછી, તે બધા પ્રાણીઓને લાવવામાં આવ્યા અને થોડી જ વારમાં મુકેશ અંબાણીએ તેના પુત્રને ખુશ રાખવા માટે તેના શોખ માટે પાણીની જેમ હજારો કરોડો રૂપિયા ખર્ચી નાખ્યા.

એક વિશાળ હોસ્પિટલ બનાવવામાં આવી છે, જેમાં વિશ્વભરના પશુ નિષ્ણાતોની એક ટીમ તૈનાત છે, જેમાં ૪૦૦ થી વધુ ★વિદેશીઓ★ સામેલ છે, અહીં પ્રાણીઓ માટે જીનેટિક્સ અને જીન્સના નિષ્ણાતો પણ ઉપલબ્ધ છે.

વન તારાની સામે એરપોર્ટ પર ચાર વિશેષ વિમાનો એવી રીતે તૈયાર કરવામાં આવ્યા છે કે જેમ કે ક્રોવિડ લોકડાઉન દરમિયાન, બહેરીનમાં એક શેખે તેના ૧૦૦૦ થી વધુ જિરાફ, સિંહ, વાઘ વગેરેને ખવડાવવામાં અસમર્થતા વ્યક્ત કરી અને લાગ્યું કે જ્યારે આ પ્રાણીઓના લોકડાઉન દરમિયાન મૃત્યુ પામશે.

ત્યારપછી તરત જ એક સ્પેશિયલ પ્લેન મોકલવામાં આવ્યું અને તે તમામ પ્રાણીઓને વન તરા લાવવામાં આવ્યા, જ્યારે અનંત અંબાણીને કરાંચી પ્રાણીસંગ્રહાલયમાં ઘણા પ્રાણીઓ ભૂખે મરતા હોવાની જાણ થઈ ત્યારે તેમણે પાકિસ્તાન સરકારને પત્ર પણ લખ્યો કે તમે આ પ્રાણીઓ અમને આપો, અમે તેમની સંભાળ લઈશું.

આકાશ અંબાણી અને તેમની પત્ની મોટાભાગનો સમય ★વનતતારાની★ સામે બનેલા બંગલામાં રહે છે અને બંને પતિ-પત્ની તેમનું સંપૂર્ણ ધ્યાન પ્રાણીઓ પર લગાવે છે અને તેમની પાસે પૈસાની કોઈ કમી ન હોવાને કારણે તેમના ઘણા જેટ અહીં પાર્ક કરેલા છે, તેથી જ્યારે તેમને મુંબઈ જવાનું મન થાય છે ત્યારે તેઓ મુંબઈ જતા રહે છે.

પરંતુ જરા વિચારો કે કેવી રીતે એક પિતાએ પોતાના પુત્રને સ્વસ્થ જોવાની ઈચ્છામાં પાણીની જેમ પૈસા ખર્ચ્યા.

અને તેમના લગ્નના દિવસે જ્યારે અનંત અંબાણીએ તેમની બીમારી અને બીમારી સામે લડતી તેમની સ્થિતિ વિશે જણાવ્યું હતું કે, હું જ્યારથી જન્મ્યો છું ત્યારથી હું માત્ર દવા, ઈન્જેક્શન અને ડોક્ટરની મુલાકાતથી પીડાઈ રહ્યો છું અને મને ખબર નથી કે કેટલું દુ:ખ થાય છે, ત્યારે મુકેશ અંબાણી બાળકની જેમ રડવા લાગ્યા હતા.

હંમેશા તું મને સમજાવે છે.
તો પછી શા માટે, રોજ અવનવા રૂપ માં
તું મને દર્શન આપે છે?

ભૂલ મારી છે કે કોઈ ની,
રોજ મને વિચાર બની સતાવે છે.
જીવન તો તારી આપેલી ભેટ માત્ર છે
તું શા માટે મને યાદ અપાવે છે?

ફાલ્ગુની સાંગાણી ઓરેદરા.પોરબંદર,
★
NOG SS NO 224
વિષય :- મુસીબત
શીર્ષક :- મુસીબત-તું મારી સાથી
પ્રકાર :- પદ્ય - શબ્દ :- ૧૨૩

હું છું તારી વ્હાલી અને છે તું મારી સાથી,
શાશ્વત છે આપણો સંબંધ તું મારી સાથી.

પરીક્ષા પણ તું લે, ને પાસ પણ તું કરે;
ડગવા ના દે તું મને કદી એવી મારી સાથી.

નાસ્તિકતાને તું જ બદલે છે આસ્તિકતામાં,
દુ:ખ હરી સુખની શાતા આપે, તું મારી સાથી.

દુશ્મની ને નારાજગીને પળભરમાં ઓગાળતી,
દોસ્તીની પણ પરખ કરાવતી તું મારી સાથી.

તારા વિના તો મારો ઉદ્ધાર નહીં ક્યાંય,
પડકારો સહેલા કરતી તું મારી સાથી.

તને જોડે ના ભાળી ભોગ ઈર્ષ્યાનો બનતી હું,
કાન પાછળ કાજલ બનતી તું મારી સાથી.

ઓ... રે...! મારી વ્હાલી મુસીબત, શું કહું તને?
હોદને ચીરી સ્મિત બક્ષતી તું મારી સાથી.

પ્રીતિ શાહ પટેલ 'પ્રીતાર્પ'
★
NOG SS NO 184
વિષય :-મુસીબત
શીર્ષક :-મુસીબત ને માવતર
પ્રકાર :- પદ્ય - શબ્દ :-૮૨

સંતાનની મુસીબતમાં દવા છે માવતર,
ભંડારી વેદના હાશ બને છે માવતર.

સંતાનને ખુશીનો કરાવવા અહેસાસ,
કાંટાળા મારગે ફૂલ પાથરે છે માવતર.

મેળામાં સંતાનને ખભા પર બેસાડી,
મુસીબત વેઠી મોજ કરાવે છે માવતર.

સંતાનના ચહેરે એક સ્મિત ખાતર,
હર મુસીબતને પડકારે છે માવતર.

સંતાનને સારા શિક્ષણ ને તાલીમ કાજ,
આફતને અવસરમાં પલટાવે છે માવતર.
સંતાનના વૃદ્ધાશ્રમે ત્યજી દેવાને લીધે,

મુસીબતમાં માથાં અફાળે છે માવતર.
હસમુખ બી. પટેલ 'હર્ષ‘-‘પરખ’
★
NOGSS No.167
★વિષય:-"મુસીબત"★
★શિર્ષક:- "સ્વપ્નો ક્યાં પાથરું"★
★પ્રકાર:- પદ્ય - શબ્દ:-૬૪★

આ ઓશીયાળા સ્વપ્નો, ક્યાં પાથરું,
ઉચકી ને ચાલવું છે, આકરું.
થપથપાવી, ઘાટ વાળા માટલા,
જળથી તરબોળ, અંતે ઠીકરું.
ધુમવું તું જગત આખું, નાવથી,
નાવડી થાકી હવે, ક્યાં લાંગરું.
વાડ થઈ ગુમાનથી, આડશ બને,
સમય સાથે, તે જ બનશે ઝાંખરું.
પાયલોમાં જોડ થઈ, બઝતી રહે,
સાથ છોડી એકલી બનશે, ધૂંધરું.

★નરેન્દ્ર ત્રિવેદી.(ભાવનગર)★
★

NOG SS : *390*
વિષય : ★મુસીબત★
શીર્ષક : ★વ્યર્થ ચિંતા★
પ્રકાર : પદ્ય શબ્દો : ★૯૪★

મને છે મારા પર વિશ્વાસ તું વ્યર્થ ચિંતા શા માટે?
મારા પર છે મારી માતા નો હાથ તો મુસીબત શા માટે?

મધ દરિયે વાયરે અટવાણી મારી નાવ,
મને મારા હલેસા પર છે વિશ્વાસ તો મુસીબત શા માટે?

દુશ્મની તું ભલે ગમે તેટલી રાખ મારા પર, મને મારી મિત્રતા પર
છે વિશ્વાસ તો મુસીબત શા માટે?
કાંટાળી કેડીએ આગળ વધતી જતી હું,
પણ મને મારા પગ પર છે વિશ્વાસ તો મુસીબત શા માટે?

જીવનમાં લાગેલી ગમે તેટલી થપાટો પણ, હસ્તે મોઢે સહી ગયા તો હવે ચિંતા શા માટે?
જીવનમાં ગમે એટલી ભલે ને કઠિન પરીક્ષાઓ આવે, મને મારા પ્રભુ પર છે વિશ્વાસ તો વ્યર્થ ચિંતા શા માટે??
ઉર્વી ભટ્ટ
★
NOG SS NO:153
વિષય:"મુસીબત" શીર્ષક:"જિંદગી ની ગતિ અને પ્રગતિ ે પ્રકાર:પદ્ય. શબ્દો:૧૧૫
અમે તો અમારાં પર મુસીબત નાં પહાડ તૂટી પડેલ જોયાં છે, અમે તો મુસીબત નાં પહાડ વિંધી ને તેનાં પથ્થર થી અમે મહેલ બનાવી ને જોયાં છે,
મન મજબૂત હોય તો મુસીબત ને દૂર થી ધકેલી છે.
પ્રભુ સુખ નાં સમુંદર ની પહેલાં મુસીબત નાં પહાડ મોકલે છે, સુખ નાં સમુંદર માં તરવાં મજબૂત પગ મોકલેલ છે, અને મુસીબત નાં પહાડ ને તોડવાં મજબૂત હાથ મોકલેલ છે.
પરિસ્થિતી જે પણ કાંઈ આવે,તેને સુલટાવવાં મજબૂત મન મોકલેલ છે.
દરેક વસ્તુ નો કેટલો અને કેવો કરો છો ઉપયોગ તેનાં થી નક્કી થાય છે તમારી જિંદગી ની ગતિ અને પ્રગતિ.
જીતેન્દ્ર શાહ"સુકાન્ત" (અમદાવાદ)

રિલાયન્સના ,વનતારા

પાછળનું સત્ય બહુ ઓછા લોકો જાણતા હશે, એટલે કે મુકેશ અંબાણીએ વિશ્વભરના સર્કસમાંથી બચાવેલા લાચાર પ્રાણીઓ માટે જાનનગરમાં ૩૦૦૦ એકરમાં આશ્રયસ્થાન બનાવ્યું છે અને આ માટે તેમણે ૪૦૦૦ એકરમાં ફળીયા ઝાડનો અલગ બગીચો લગાવ્યો છે.

જ્યારે અનંત અંબાણીનો જન્મ થયો ત્યારે તેઓ સંપૂર્ણપણે સામાન્ય હતા પરંતુ ૨ વર્ષ પછી તેમને ★ઓટોઈમ્યુન ડિસીઝ★ હોવાનું નિદાન થયું જેના કારણે તેમના હાડકામાં તકલીફ થઈ અને તેમને શ્વાસ લેવામાં તકલીફ થવા લાગી.

જેમ જેમ તે મોટા થયા તેમ આ સમસ્યા વધુ વકરી.


મોંઘા ★સ્ટીરોઈડ★ આપવા લાગ્યા જેના કારણે વજન પણ વધ્યું ત્યારે બધા ડોક્ટરોએ તેમને કહ્યું કે ઓટોઈમ્યુન ડિસીઝમાં ★સ્ટ્રેસ હોર્મોન્સ★ છૂટ્ટા પડવાને કારણે સમસ્યા વધુ ગંભીર બની જાય છે, તો તમારા બાળકને જે ગમે તે કરવા દો. તે જેટલો ખુશ હશે તેટલો ઓછો સ્ટ્રેસ હાર્મોન્સ ઉત્પન્ન થશે અને રોગપ્રતિકારક શક્તિ વધુ થશે.
અનંત અંબાણીને પ્રાણીઓ સાથે રમવાનું પસંદ હતું, જ્યારે તેઓ મોટા થયા તો અનંત અંબાણી રિલાયન્સ ટાઉનશીપના એક આલીશાન બંગલામાં એકલા રહેવા લાગ્યા અને ત્યાં તેઓ કેટલાક કૂતરા અને હરણ રાખતા હતા.
તે પ્રાણીઓની વચ્ચે રહીને એટલો ખુશ થઈ ગયો કે તેની તબિયતમાં ખરેખર ઘણો સુધારો થયો.

આટલું જ નહીં, જ્યારે તેનો પ્રિય કૂતરો સ્પાર્કલ મૃત્યુ પામ્યો હતો, ત્યારે તમે તેને આ તસવીરમાં જોઈ શકો છો, કૂતરાની યાદમાં, રિલાયન્સ ટાઉનશિપની અંદર એક મોટું સર્કલ બનાવવામાં આવ્યું છે જેને સ્પાર્કલ સર્કલ કહેવામાં આવે છે અને તેના પર માર્બલથી બનેલી કૂતરાની પ્રતિમા સ્થાપિત કરવામાં આવી છે.

પછી એક દિવસ અનંત અંબાણી સ્લોવાકિયામાં હતા, જ્યાં તેમણે જોયું કે એક સર્કસમાં કેટલાક હાથીઓ અને વાઘ, જેઓ ખૂબ જ વુદ્ધ થઈ ગયા હતા, તેમને ★ઝેરનું ઈન્જેક્શન★ આપીને મારી નાખવાનો આદેશ આપવામાં

આધ્યાત્મિક પ્રેમ - સંત રાજેન્દ્ર સિંહજી મહારાજ

જીવનમાં ખુશ રહેવા માટે આપણે સ્થાયી પ્રેમથી ભરપૂર રહે તે આવશ્યક છે. ફક્ત પ્રભુનો પ્રેમ જ સદા સદા નો પ્રેમ છે જે દિવ્ય અને આધ્યાત્મિક પ્રેમ છે. જ્યારે આપણે આ સંસારમાં બીજાથી પ્રેમ કરીએ છીએ તો આપણે મનુષ્ય ના બાહ્ય રૂપ પર જ કેન્દ્રિત હોઈએ છીએ અને આપણને જોડતા આંતરિક પ્રેમને ભૂલી જઈએ છીએ. સાચો પ્રેમ તો તે છે કે જેનો અનુભવ આપણે દિલથી દિલ સુધી અને આત્માથી આત્મા સુધી કરીએ છીએ. બાહ્ય રૂપ તો એક આવરણ છે જે મનુષ્યના અંતરમાં હાજર સાચા પ્રેમને ઢાંકી દે છે.



માની લો કે તમારી પાસે જમવા માટે અનાજ છે. અનાજ પ્લાસ્ટિકની થેલીમાં મૂકી શકાય છે અને ડબ્બામાં પણ. આપણે તો પ્લાસ્ટિકની થેલી અથવા તો ડબ્બાને નહીં પરંતુ તેના અંદર હાજર અનાજને ખાવા ઈચ્છીએ છીએ. બાહ્ય આવરણ અથવા આપણે શારીરિક રૂપ તો નથી જેનાથી હકીકતમાં પ્રેમ કરીએ છીએ. ખરેખર તો આપણે તે વ્યક્તિ સાર થી પ્રેમ કરીએ છીએ જે તેના અંતરમાં હાજર છે.

આ આપણે કેવી રીતે જાણી શકીએ છીએ? જીવન દરમિયાન મનુષ્યમાં કેટલા બધા બદલાવ આવે છે. શરૂઆતમા

નાના શિશુ નો આકાર હોય છે પછી તે બાળક ના રૂપમાંથી સ્કૂલ જવા વાળુ બાળક બને છે, કિશોર માંથી વયસ્ક બને છે, વયસ્ક થી ૩૦, ૪૦, ૫૦, ૬૦, ૭૦, ૮૦, ૯૦ અને ૧૦૦ વર્ષની આયુને પાર કરે છે. આપણે કોઈ વ્યક્તિથી પોતાના જીવનની સંપૂર્ણ અવધિ દરમિયાન પ્રેમ કરી શકીએ છીએ ભલે તે વ્યક્તિનું બાહ્ય રૂપ સતત બદલાતું રહે છે તેનું આયુષ્ય સતત વધતું હોય છે. ખરીદી તે બાહ્ય આવરણ ની અંદર તે મનુષ્ય હોય છે જેનાથી આપણે પ્રેમ કરીએ છીએ.

રહસ્ય એ છે કે આપણે તે વ્યક્તિના સારથી પ્રેમ કરીએ છીએ. આપણે આ વ્યક્તિના મૂળ સ્વરૂપથી પ્રેમ કરીએ છીએ અને તે મૂળ આત્મિક સ્વરૂપ પોતે પ્રેમ જ છે. આપણા જીવનનો ઉદ્દેશ એક છે કે આપણે પોતાના સાચા આત્મિક સ્વરૂપ નો અનુભવ કરી શકે અને પછી પોતાની આત્માનો મેળાપ કરીને તેના સ્વોત્ત, પરમાત્મા માં

કરાવી દે. આ ઉદ્દેશ્યને પ્રાપ્ત કરવામાં સંત તથા મહાપુરુષ આપણી સહાય કરે છે. એક પૂર્ણ સંત પોતાની રૂહાની તવજ્જો આપણને પ્રદાન કરે છે જેનાથી આપણી આત્મા અંતરમાં પ્રભુની દિવ્ય જયોતિ તથા શ્રુતિ સાથે જોડાવાના લાયક થઈ જાય છે. ત્યારે આપણે પોતાના સાચા આત્મિક સ્વરૂપનો અનુભવ કરી શકીએ છીએ. પછી સદગુરુના માર્ગદર્શન માં જઈને આપણી આત્મા આધ્યાત્મિક માર્ગ પર પ્રગતિ કરતી જાય છે અને અંતમાં પરમાત્મામાં જઈને લીન થઈ જાય છે.આવો આપણે બધા પોતાના બાહ્ય સારી રૂપની તરફથી પોતાનું ધ્યાન હટાવીએ અને પોતાના સાચા આત્મિક સ્વરૂપનો અનુભવ કરીએ. ત્યારે જ આ માનવ ચોલામાં આવવાનો આપણું લક્ષ પૂર્ણ થશે અને આપણે સદા સદા માટે પ્રભુમાં લીન થવાનો માર્ગ પર પ્રગતિ કરીશું.

ગુજરાત પ્રદેશ NSUI દ્વારા પ્રેસિડેન્ટ સાયન્સ કોલેજમાં એક વિદ્યાર્થીની છેડતી કરવા બાબતે અને પિડીત દિકરીને ન્યાય મળે તે માટે પ્રેસિડેન્ટ સાયન્સ કોલેજ ખાતે ઉગ્ર વિરોધ પ્રદર્શન કરવામાં આવ્યું



આજ રોજ ગુજરાત પ્રદેશ NSUI દ્વારા પ્રેસિડેન્ટ સાયન્સ કોલેજમાં એક વિદ્યાર્થીની છેડતી કરવા બાબતે અને પિડીત દિકરીને ન્યાય મળે તે માટે પ્રેસિડેન્ટ સાયન્સ કોલેજ ખાતે ઉગ્ર વિરોધ પ્રદર્શન કરવામાં આવ્યું હતું. દ્રજીના માધ્યમથી પ્રેસિડેન્ટ સાયન્સ કોલેજની એક વિદ્યાર્થીની સાથે થયેલી અયોગ્ય ઘટનાને લઈ આજરોજ ગુજરાત યુનિવર્સિટીના કુલપતિ અને પ્રિન્સિપાલ પ્રેસિડેન્ટ સાયન્સ કોલેજને આવેદનપત્ર આપવામાં આવ્યું હતું. તારીખ ૦૪/૦૩/૨૦૨૫ ના રોજ એડમિન ઓફિસ પાસે ફોર્મ ભરી રહેલી વિદ્યાર્થીની સાથે કોલેજના કેટલાક વિદ્યાર્થીઓએ બીભત્સ ટિપ્પણીઓ કરી અને છેડતી કરવાનો પ્રયાસ કર્યો. તે સમયે, તેણીએ અને તેના મિત્રો સાથે મળીને પ્રિન્સિપાલશ્રી પાસે ઘટના અંગે

તુરંત રજૂઆત કરી.

પ્રિન્સિપાલશ્રીએ ઘટનાની ગંભીરતા સમજવી જોઈએ હતી, પરંતુ તેમણે તેના વિરોધમાં કોઈ યોગ્ય પગલું લેવાને બદલે, ઝઘૂંડ તપાસ માટે બીજા દિવસે બોલાવ્યા હતા. જ્યારે તારીખ ૧૧/૦૩/૨૦૨૫ ના રોજ વિદ્યાર્થીની ફરીથી ગઈ, ત્યારે પ્રિન્સિપાલશ્રીએ ટ્રસ્ટીશ્રીની હાજરીમાં તેને જ જવાબદાર ગણાવવાનો પ્રયાસ કરવામાં આવ્યો હતો.

બળજબરીપૂર્વક વિદ્યાર્થીની પાસે માફીપત્ર લખાવવામાં આવ્યો હતો, અને જ્યારે વિદ્યાર્થીનીએ જણાવ્યું કે તેના માતા-પિતા વિદેશ રહે છે, તો કોલેજ મેનેજમેન્ટ દ્વારા ઉદ્ધતાઈ અને અપમાનજનક રીતે કહ્યું કે xજે માતા-પિતા સાથે નથી રહેતી, એમાં કેવા સંસ્કાર હશે? x. પછી

"GET OUT" કહી તેને ઓફિસની બહાર કાઢી મૂકી હતી. તારીખ ૧૨/૦૩/૨૦૨૫ ના રોજ વિદ્યાર્થીનીના ઈમેલ પર અયાનક એક મેસેજ કરવામાં આવેલ હતો કે ટ્રસ્ટીશ્રીના આદેશથી વિદ્યાર્થીની અને તેના મિત્રો જે તેની સાથે છેડતી વિરૂદ્ધ રજૂઆત કરવા ગયા હતા તે બધાને ફ્રેઝ આપીને કોલેજમાં કાઢી મૂકવામાં આવ્યા હતાં.

પિડીત વિદ્યાર્થીનીને ન્યાય આપવાને બદલે કોલેજ સંચાલકો દ્વારા માનસિક ત્રાસ આપી માનસિક હેરાનગતી ઉભી કરીને સજા આપવામાં આવી હોય તેવી પરિસ્થિતિ ઉભી થઈ છે. કોઈ દીકરી પોતાની સાથે દુરવ્યવહાર અને છેડતી જેવા કિસ્સામાં ન્યાય માંગતી હોય ત્યારે તેવી દિકરીના પક્ષે ઉભા રહેવાની જગ્યાએ તેની જોડે અન્યાય, અપમાનિત

કરવા, કોલેજમાંથી હાંકી મૂકવા તે કેટલું યોગ્ય છે?

યુનિવર્સિટીની પરીક્ષાઓ નજીક છે ત્યારે વિદ્યાર્થીનીને અયાનક મેનેજમેન્ટ દ્વારા કોલેજ છોડવા મજબૂર કરવામાં આવી રહી છે ત્યારે તે દિકરી ગભરાટ અને માનસિક તણાવ અનુભવી રહી છે. વિદ્યાર્થીની માટે હાલમાં બીજે ક્યાંય પ્રવેશ મેળવવો શક્ય નથી, અને આઘાતજનક રીતે ભવિષ્ય સાથે ચેડા કરવાનો પ્રયાસ કરવામાં આવી રહ્યો છે. દ્રજી એ ઘટનાની ઉગ્રાણપૂર્વક તપાસ અને પ્રિન્સિપાલ તથા ટ્રસ્ટીશ્રી સામે કડક કાર્યવાહી કરવાની માંગ કરે છે. આ દિકરીને તાત્કાલિક ન્યાય નહી મળે તો આગામી દિવસોમાં ગુજરાત દ્રજી દ્વારા આગામી દિવસોમાં રાજ્યવ્યાપી ઉગ્ર આંદોલન કરવામાં આવશે.

દારૂના વેચાણથી સરકારને ૩૩.૮૮ કરોડની વેરાની આવક: ગાંધીનગરમાં ૬ હોટલોને સરકારે દારૂના પરવાના આપ્યા

રાજ્યમાં એકતરફ દારૂબંધી છે અને તેની સામે રાજ્ય સરકારે કડક કાયદો અમલી બનાવવામાં આવ્યો છે. બીજીતરફ દેશ વિદેશથી આવતા મહેમાનો, વિદેશી પ્રવાસીઓ અને પરમીટ ધરાવતા સ્થાનિકોને દારૂ પિરસવા માટે રાજ્ય સરકાર છૂટથી દારૂના પરવાના આપી રહી છે. ગાંધીનગર શહેર અને જિલ્લામાં કુલ ૬ હોટેલોને દારૂના પરવાના સરકારે આપ્યા છે. ગિફ્ટ સિટીમાં દારૂબંધી હળવી કર્યા બાદ દારૂના વેચાણમાં પણ માતબર વધારો થયો છે. દારૂના શોષીનો ગિફ્ટ સિટી તરફ વળ્યા છે.



વિધાનસભામાં આ મામલે જમાલપુરના કોંગ્રેસના ધારાસભ્ય ઈમરાન ખેડાવાલાએ પ્રશ્ન ઉપસ્થિત કર્યો હતો. તેમણે અમદાવાદ-ગાંધીનગરમાં કેટલી

ગાંધીનગર શહેરમાં ૪ અને જિલ્લામાં ૨ હોટેલને દારૂનો પરવાનો આપવામાં આવ્યો છે. આ પ્રમાણે ગાંધીનગર જિલ્લામાં કુલ ૬ હોટેલો દારૂના વેચાણનો પરવાનો ધરાવે છે. અમદાવાદ શહેરમાં આ સંખ્યા ૨૦ અને જિલ્લામાં ૨ છે. હોટેલો દ્વારા વેચવામાં આવતા દારૂ પર સરકારને વેરાની આવક થાય છે. અમદાવાદ- ગાંધીનગરમાં દારૂના વેચાણથી ૧ ફેબ્રુઆરી ૨૦૨૩થી ૩૧ જાન્યુઆરી ૨૦૨૪ સુધી ૧૪.૪૫ કરોડ રૂપિયાની વેરાની આવક થઈ છે. જ્યારે ૧ ફેબ્રુઆરી ૨૦૨૪થી ૩૧ જાન્યુઆરી ૨૦૨૫ સુધી

૧૮.૫૩ કરોડ રૂપિયાની વેરાની આવક મળી હતી. આ પ્રકારે બે વર્ષમાં વેરા પેટે ૩૩.૮૮ કરોડ રૂપિયાની આવક થવા પામી છે. ઉદલેખનીય છે કે ગાંધીનગરમાં યોજાતી વાયબ્રન્ટ સમિટ અને અન્ય ઈન્ટરનેશનલ લેવલની ઈવેન્ટમાં ભાગ લેવા આવતા દેશ વિદેશના મહાનુભાવો, મુલાકાતીઓ અને પ્રવાસીઓની સુવિધા માટે હોટેલોને દારૂના પરવાના અપાયા છે. આ ઉપરાંત ગિફ્ટ સિટીમાં વધુ કંપનીઓને આકર્ષવા માટે સરકારે દારૂબંધી હળવી બનાવતાં દારૂનું વેચાણ પણ વધ્યું છે.

ગાંધીનગરમાં એક દુર્ભાગ્યપૂર્ણ અકસ્માતમાં ૨૧ વર્ષીય યુવકનું મોત થયું છે.

પાલનપુરના વતની મિહિર જોષી અમદાવાદમાં નોકરીના ઈન્ટરવ્યુ માટે આવ્યો હતો. તે ગાંધીનગરમાં તેના મામાના જમાઈના ઘરે રોકાયો હતો. ૧૬ ફેબ્રુઆરીના રોજ બપોરે સાડા ત્રણ વાગ્યે, મિહિર તેના મિત્ર માંગલ જાનીનું બુલેટ લઈને વાવોલથી સેક્ટર-૧૬ તરફ જઈ રહ્યો હતો. વાવોલ અંડરબ્રિજ નજીક બુલેટ સ્લિપ થતાં તે નીચે પડી ગયો હતો. અકસ્માતમાં તેને શરીર અને માથાના ભાગે ગંભીર ઈજાઓ થઈ હતી. રાહદારીઓએ તેને તાત્કાલિક ગાંધીનગર સિવિલ હોસ્પિટલ પહોંચાડ્યો હતો.



ત્યાંથી તેને વધુ સારવાર માટે એસ.એમ.વી.એસ હોસ્પિટલ અને પછી કેડી હોસ્પિટલ ખસેડવામાં આવ્યો હતો. અંતે તેને પાલનપુરની રાજસ્થાન હોસ્પિટલના આઈસીયુમાં દાખલ કરવામાં આવ્યો હતો. જોકે, સઘન સારવાર છતાં ૨૨

ફેબ્રુઆરીએ વહેલી સવારે બે વાગ્યે મિહિરનું મૃત્યુ થયું હતું. મૃતક યુવક રાજસ્થાન હોસ્પિટલમાં પીઆરઓ તરીકે કામ કરતા કલ્પેશકુમાર જોષીનો પુત્ર હતો. સેક્ટર-૭ પોલીસે આ મામલે અકસ્માતે મોતનો કેસ નોંધ્યો છે.

આજથી ગાંધીનગરમાં હેપ્પી યુથ ક્લબના “હેપ્પી સ્પેરો વીક-૨૦૨૫”નો પ્રારંભ થશે

વિશ્વ ચકલી દિન નિમિત્તે આયોજિત હેપ્પી સ્પેરો વીક દરમિયાન દસ હજારથી વધી “હેપ્પી ચકલી ઘર”નું વિના મૂલ્યે વિતરણ કરાશે : ઉનાળા માટે શહેરમાં વિવિધ સ્થળે જળ સિંચનની વ્યવસ્થા સાથે પક્ષી પરબોનું સ્થાપન કરાશે ગાંધીનગરમાં સતત દસમા વર્ષે હેપ્પી યુથ ક્લબ દ્વારા વિશ્વ ચકલી દિવસ નિમિત્તે “હેપ્પી સ્પેરો વીક”નું આયોજન કરવામાં આવ્યું છે. હેપ્પી સ્પેરો વીકનો પ્રારંભ તા. ૧૮મી માર્ચથી થશે જે તા. ૩૧મી માર્ચ સુધી ઉજવાશે જેમાં શહેરમાં આશરે દસ હજાર કરતા વધુ હેપ્પી ચકલી ઘરનું વિના મૂલ્યે વિતરણ કરવામાં આવશે. આ ઉપરાંત શહેરમાં વિવિધ શૈક્ષણિક સંસ્થાઓના સંકુલમાં તથા જાહેર સ્થળો ખાતે સમગ્ર ઉનાળામાં નિયમિત જળ સિંચન થાય તેવી વ્યવસ્થા સાથે માટીના કુંડાની પક્ષી પરબોનું સ્થાપન કરાશે. શહેરની કેટલીક પ્રાથમિક શાળાના બાળકોને વિના મૂલ્યે નકામા ખોખા કે પુંકાના બોક્સમાંથી ચકલી ઘર બનાવવાવનું શિખવાડવામાં આવશે જેનો ઉદ્દેશ બાળકોને વૃક્ષો અને ચકલી જેવા પક્ષીઓના યોગદાન અંગે સમજ આપી બાળકોમાં પર્યાવરણના જતનની ભાવના કેળવાય તે માટે પ્રયાસ કરવામાં આવશે.

હેપ્પી ચકલી ઘરનું વિતરણ ક્યાં અને ક્યારે?

વિતરણ સમય : દરરોજ સવારે ૮:૩૦ થી ૧૦ વાગ્યા સુધી
તા. ૧૮મી માર્ચ, બુધવાર : ચૈજનાથ મહાદેવ મંદિર, ચ-૬ પાસે, સેક્ટર-૨૧
તા. ૨૦મી માર્ચ, ગુરુવાર : પાટનગર ચોળા ભવન, સેક્ટર-૧૬
તા. ૨૧મી માર્ચ, શુક્રવાર : રિલાયન્સ સ્માર્ટ સામે, વાવોલ
તા. ૨૨મી માર્ચ, શનિવાર : શ્રી નીલકંઠ મહાદેવ(હડમતિયા)નું મંદિર,
તા. ૨૩મી માર્ચ, રવિવાર : ઓમકારેશ્વર મંદિર પાસે, સેક્ટર-૪
તા. ૨૪મી માર્ચ, સોમવાર : પ્રમુખ ફર્નિચર પાસે, સરદાર ચોક, કુકાસણ
તા. ૨૫મી માર્ચ, મંગળવાર : રવામિનારાયણ મંદિર પાસે, સેક્ટર – ૨
તા. ૨૬મી માર્ચ, બુધવાર : રાજવી ફૂડ કોર્ટ, પ્રતિક મોલ, કુકાસણ
તા. ૨૭મી માર્ચ, ગુરુવાર : શ્રી જલારામ ધામ, સેક્ટર-૨૯
તા. ૨૮મી માર્ચ, શુક્રવાર : સિનિયર સિટીઝન હોલ, શોપિંગ પાસે, સે.૧૩બી
તા. ૨૯મી માર્ચ, શનિવાર : જૈન દેરાસર સામે, ૧૭/૨૨, સે.૨૨
તા. ૩૦મી માર્ચ, રવિવાર : ઝ્યંબકેશ્વર મહાદેવ પાસે, સેક્ટર-૮



વ્યાયામ શિક્ષકોનું ગાંધીનગરમાં આંદોલન:૧૫ વર્ષથી કાયમી ભરતી ન થતાં શિક્ષકોની અટકાયત



ગુજરાત રાજ્યમાં મેદાનમાં એકઠા થયેલા છેલ્લા ૧૫ વર્ષથી કાયમી વ્યાયામ શિક્ષકની ભરતી ન થવાના મુદ્દે શિક્ષકોએ આંદોલન છોડ્યું છે. ગાંધીનગરના રામકથા

વિરોધ નોંધાવ્યો છે. તેમના મતે આ યોજના શાળાના બાળકો અને વ્યાયામ શિક્ષકોના હિતમાં નથી. શિક્ષકોનું કહેવું છે કે ૧૧ માસના કરાર આધારિત આ યોજનામાં અનેક ખામીઓ છે.

વ્યાયામ શિક્ષકોની મુખ્ય ફરિયાદો છે કે રજાઓ માટે કોઈ સ્પષ્ટ નિયમો નથી. વળી, ૧૧ માસ પૂરા થયા પહેલાં જ કોઈ લેખિત સૂચના વગર મૌખિક રીતે છૂટા કરી દેવામાં આવે છે. પગારની બાબતમાં પણ

અસમાનતા છે. કેટલાક જિલ્લાઓમાં પૂરો પગાર મળે છે, જ્યારે કેટલાક જિલ્લાઓમાં પગાર જ ચૂકવવામાં આવતો નથી. માધ્યમિક અને ઉચ્ચતર માધ્યમિક શાળાઓના ખેલ સહાયકોને છૂટા કરવા માટે સરકારે પરિપત્ર બહાર પાડ્યો છે. જોકે, પ્રાથમિક વિભાગ માટે કોઈ પરિપત્ર જારી કરવામાં આવ્યો નથી. શિક્ષકોએ આ મુદ્દે અનેક વખત સરકારમાં રજૂઆત કરી છે, પરંતુ કોઈ નિરાકરણ આવ્યું નથી.

ચાંદોદ સમસ્ત બ્રહ્મ સમાજ દ્વારા સમાજના પ્રતિભાવશાળી બાળકો યુવાનો યુવતીઓ તેમજ સમાજ માટે બહુમૂલ્ય યોગદાન આપનારા સન્માનનીય વ્યક્તિઓના સન્માન સમારોહ શ્રી બી એન હાઇસ્કુલના પટાંગણમાં યોજાયું હતું

ચાંદોદ સમસ્ત બ્રહ્મ સમાજ દ્વારા જુદા જુદા ક્ષેત્રમાં કૌશલ્ય પ્રતિભા મેળવનાર સમાજના પ્રતિભાવશાળી બાળકો યુવાનો યુવતીઓ તેમજ સમાજ માટે બહુમૂલ્ય યોગદાન આપનારા સન્માનનીય વ્યક્તિઓના સન્માન સમારોહ સાથે સંગીત સંધ્યાનું આયોજન રવિવારના રોજ શ્રી બી એન હાઇસ્કુલના પટાંગણમાં યોજાયું હતું જે કાર્યક્રમમાં અતિથિ વિશેષ પદે શ્રી નર્મદા સંસ્કૃત મહાવિદ્યાલય ભરૂચના પ્રધાનાચાર્ય શ્રી શ્રી હરેશભાઈ ભટ્ટ સહિતના મહાનુભાવો ઉપસ્થિત રહ્યા હતા વડોદરા



જિલ્લાના દક્ષિણ પ્રયાગ તીર્થક્ષેત્ર ચાંદોદ અને પંથકના બ્રાહ્મણો નું સંગઠન મજબૂત તેમજ સાથે મળી સમાજોત્થાનના કાર્યો થઈ શકે, વિવિધ ક્ષેત્રમાં કામ કરતા બ્રાહ્મણ બંધુઓને પ્રોત્સાહન મળી રહે અને સમાજ ઉત્તરોતર પ્રગતિ કરે તેવા શુભાશય? સાથે સમાજના વડીલોના સક્રિય પ્રયત્નોથી શ્રી ચાંદોદ પંથક સમસ્ત બ્રહ્મ સમાજની ૧૮૯૫ માં સ્થાપના કરાઈ જે બાદ સંસ્કાર ધામનું નિર્માણ સહિતના અનેક કાર્યો ને વેગ મળ્યું. સમયાંતરે વિવિધ આયોજનો, શિબીરો,

કેમ્પ,ધાર્મિક કાર્યક્રમો દ્વારા સમાજ અને નગર ઉપયોગી કાર્યો હાથ ધરી ચાંદોદ સમસ્ત બ્રહ્મ સમાજે પોતાની કર્તવ્ય નિષ્ઠા અને સુવાસ ફેલાવી છે જે આજે પણ અવિરત રીતે મહેકી રહી છે ત્યારે શ્રી ચાંદોદ સમસ્ત બ્રહ્મ સમાજ દ્વારા જુદાજુદા

ક્ષેત્રમાં કૌશલ્ય પ્રતિભા મેળવેલ વિદ્યાર્થીઓ સમાજ માટે બહુમૂલ્ય યોગદાન આપનારા સન્માનનીય વ્યક્તિઓ ના અભિવાદન અને સન્માન સમારોહ સાથે સંગીત સંધ્યા નું સુંદર આયોજન બી.એન હાઇસ્કુલ પટાંગણમાં કરાયું હતું